



Државната комисија за спречување на корупцијата, врз основа на чл. 22 и чл. 23 од Законот за спречување корупцијата и судирот на интереси („Службен весник на Република Северна Македонија“ бр. 12/19), а согласно со чл. 40 ст. 3 и чл. 41 од Деловникот за работа на Државната комисија за спречување на корупцијата, постапувајќи по пријава добиена од познат подносител, на 67-та седница одржана на 13.05.2022 година ја донесе следната

ОДЛУКА

Постапувањето по пријавата на /// доставена до Државната комисија за спречување на корупцијата, врз основа на која е оформлен предмет со број 12-2273/1 од 26.06.2020 година, **СЕ ЗАПИРА**.

Согласно со одредбите на Законот за спречување на корупцијата и судирот на интереси („Службен весник на Република Северна Македонија“ бр. 12/19), Државната комисија за спречување на корупцијата не констатира повреда на закон од страна на службено лице заради стекнување корист, за себе лично, или за друг.

Предметот со архивски број 12-2273 од 2020 година да се затвори и да се архивира.

До подносителот на пријавата да се достави одлуката на Државната комисија за спречување на корупцијата со образложението.

Одлуката на Државната комисија за спречување на корупцијата со образложението во деперсонализирана форма, да се објави на нејзината веб страница во рок од 5 (пет) дена од донесувањето.

Образложение

Предметот со број 12-2273/1 од 26.06.2020 година во Државната комисија за спречување на корупцијата (во понатамошниот текст: ДКСК) е оформлен врз основа на добиена пријава од /// (во понатамошниот текст: подносителот).

Во пријавата се изнесени наводи кои се однесуваат на сомнежи за несовесно постапување и злоупотреба на службената положба и овластувања од страна на

службени лица во ///, за кои е наведено дека не презеле должни службени дејствија во врска со изведувањето градежни активности на две катастарски парцели во катастарска општина ///. Подносителот истакнува дека иако го пријавил случајот дека во конкретниот случај се градело незаконски, пријавените службени лица не презеле ништо за постапување по неговата пријава. Истакнува дека, заради тоа му била нанесена штета за што истакнува особено нездадоволство. Наведува дека од страна на овластениот градежен инспектор му било побарано да изработи геодетски елаборат за конкретниот случај, со цел, како што е наведено во пријавата, "да се реализира фалсификатот во ///". Од ДКСК бара да го преиспита случајот согласно со нејзините законски надлежности. Во прилог на пријавата доставени се докази.

По разгледување на пријавата и доставените докази, во насока на остварување на своите законски надлежности, ДКСК се обрати до /// и побара податоци, информации, документација и надлежно постапување од тамошниот овластен градежен инспектор, во врска со градежните активности на наведените катастарски парцели од пријавата на подносителот. /// доследно постапи по барањето на ДКСК и извести дека, на барање на подносителот, од страна на тамошниот надлежен градежен инспектор, претходно бил извршен вонреден инспекциски надзор на лице место на наведените две катастарски парцели. Од подносителот и градителот било побарано да се изработи геодетски елаборат со цел да се утврдат границите на двете катастарски парцели. Оттаму, ДКСК утврди дека во конкретниот случај се работи за имотно-правен спор помеѓу двајца жители на ///, а овластениот градежен инспектор презел дејствија од своја законска надлежност во врска со градежните активности описаны во пријавата на подносителот. Следствено, ДКСК нема законска надлежност да се впушти во решавање и разграничување на границите на наведените две катастарски парцели во катастарска општина ///, по што оцени дека предметот нема елементи за нејзино понатамошно надлежно постапување, не констатира повреда на закон од страна на службено лице заради стекнување лична корист, за себе, или за друг, одлучи да го запре постапувањето по пријавата на подносителот за овој конкретен случај и предметот да го затвори и архивира.



Имајќи го предвид погоре наведеното, ДКСК одлучи како во диспозитивот на оваа Одлука.

Доставено до:

- Архивата на ДКСК
- Подносителот

Изработил:
Одобрил:

м-р Д. Д.
Г. Т.



Билјана Ивановска
Маринчев

Адреса: ул. Пресвета Богородица број 3, 1000 Скопје - Република Северна Македонија
Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

тел/tel: +389 2 3248 930

<https://www.dksk.mk>